

یکلوئے ماڈل رہائشی اسکولوں کا قیام

Posted On: 29 MAR 2017 5:34PM by PIB Delhi

نئی دہلی، 29 مارچ، قبائلی امور کے وزیر مملکت جناب جسونت سنگھ بھیمور نے آج راجیہ سبھا میں ایک تحریری جواب میں بتایا ہے کہ قبائلی امور کی وزارت نے ایسے 163 ترجیحاتی اضلاع کی شناخت کی ہے جہاں 25 فیصد یا اس سے زائد درج فہرست قبائل (ایس ٹی) آبادی رہائش پذیر ہے۔ ان اضلاع میں قبائلی ترقیاتی پروگراموں کا نفاذ عمل میں لایا جائے گا۔ ان پروگراموں میں یکلوئے ماڈل رہائشی اسکولوں کا قیام بھی شامل ہے۔ 163 مذکورہ اضلاع میں سے ملک کے 112 اضلاع میں یکلوئے ماڈل رہائشی اسکول قائم کرنے کیلئے منظوری دے دی گئی ہے۔ یہ اضلاع اروناچل پردیش، آسام، چھتیس گڑھ، دادرہ اور نگر حویلی، گجرات، ہماچل پردیش، جموں و کشمیر، جھارکھنڈ، مدھیہ پردیش، مہاراشٹر، منی پور، میگھالیہ، میزورم، ناگالینڈ، اڈیشہ، راجستھان، سکم، تلنگانہ اور تریپورہ میں واقع ہیں۔

وزیر موصوف نے بتایا کہ یکلوئے ماڈل رہائشی اسکولوں کا قیام مطالبات پر مبنی پروجیکٹ ہے اور اس کا انحصار ریاستی حکومتوں کی جانب سے موصول ہونے والی تجاویز اور دستیاب آراضی پر ہوتا ہے۔ وزارت مذکورہ یکلوئے ماڈل رہائشی اسکولوں کی تعمیر کیلئے فنڈ اور بار بار لاحق ہونے والے اخراجات کیلئے سرمایہ فراہم کرتی ہے تاہم مذکورہ اسکولوں کے قیام سے متعلق رہنما خطوط کی روشنی میں ہر متعلقہ ریاستی حکومت مرکزی انتظام کے علاقے کی حکومت ان اسکولوں کے انتظام اور مؤثر کام کاج کیلئے کلی طور پر ذمہ دار ہے۔ اس ذمہ داری کے تحت اسکول میں داخلے، اساتذہ عملے اور دیگر ملازمین کا تقرر بھی شامل ہے۔

U-1511

(Release ID: 1486026) Visitor Counter : 2

